

॥ खंड ०७ ॥  
 ॥ पलट बांड ॥  
 ॥ ओवी नं. ३९ ॥  
 ॥ पलट ओवी ॥

### ॥ देह जीवांची रंचणुक ॥

- ॥ देह-जीवांची रंचणुक देवा । कैसी केली ? ।  
 प्रभा ओवी मजला देवा । कैसी दिली ? ॥ घृ ॥
- ॥ सुदामाचा अक्षरं होत । भिक मागता ।  
 श्री कृष्ण देव साहय । याहीला झाला होता ॥
- ॥ एक नठ कला, मालुम नव्हता । या सुदाम्याला ।  
 भक्तीचा निर्णय पाहीला याचा । श्रीकृष्ण प्रसन्न झाला ॥
- ॥ सुदाम नगरी कृष्ण देवानं । केली कंचनाची ।  
 अवधी किर्त महीमा भारी । आहे देव रायाची ॥ ०४ ॥
- ॥ श्री कृष्ण हा देवराया । सावळा होय ।  
 या मुख्य मालकाचे धरले । महाराजा पायं ॥
- ॥ आपल्या बिरदावर, साक्षात देवराया । उभा आहे ।  
 बिर्द चालवणं महाराजा । तुमच्या कडे आहे ॥
- ॥ आकाश वाणी देव राया । गर्जला आहे ।  
 या देव रायाची सांगी । महा भारत आहे ॥
- ॥ श्री कृष्ण देव ओळखु । अवघ्याले आला ।  
 या ठिकाणी हा विठ्ठल । उभा झाला ॥०८॥
- ॥ हा विठ्ठल देव राया । कोणी नाही ओळखला ।  
 कोण्या रूपी, येवुन या देवानं । देह धरला ॥
- ॥ या देहीवर साक्षात देव । उभा झाला ।  
 आकाश धरणी, हा देवराया । आपण झाला ॥
- ॥ याहीन आपल्या, नामाचा इथं । झेंडा उभा केला ।  
 पवन पाणी हा देवराया । आपण झाला ॥
- ॥ अनंत रूप आहे । या, माझ्या देवाला ।  
 या देवानं आपल्या बाळाचा । वेल विस्तार वाढवला ॥१२॥
- ॥ भारी तेज हे आहे । माझ्या देवाला ।  
 चंद्र सुर्य देव राया । आपण झाला ॥
- ॥ हे सावंग गाव होय । माझ्या विठ्ठलाचे ।  
 दोन्ही झेंडे उभे आहे । याहीच्या बिर्दचे ॥
- ॥ या ठिकाणी हस्तक आहे । श्री कृष्णाचे ।  
 या सागरात मेल झाले । महा गंगेचे ॥
- ॥ या सावंन्यात हे राज्य । पांडवाचं आहे ।  
 जंम्बु विष्पाची ही गावी । धर्माची आहे ॥१६॥
- ॥ धर्म राया, या गावीवर । बसला आहे ।  
 आपल्या मुखानं न्याय खरा । केला आहे ॥ १७ ॥

॥ कृष्ण महाराज धनी अवधुत ॥